

प्रदेश सरकार

भौतिक पुर्वाधार विकास मन्त्रालय

प्रदेश १ मोरङ्ग, विराटनगर


र

नेपाल विद्युत प्राधिकरण

वितरण तथा ग्राहक सेवा निर्देशनालय

प्रदेश नं. १, प्रादेशिक कार्यालय, विराटनगर

विच भएको



समझौता-पत्र

२०७६

प्रदेश नं.१, प्रदेश सरकार, भौतिक पूर्वाधार विकास मन्त्रालय (यसपछि "प्रथम पक्ष" भनिएको) र नेपाल विद्युत प्राधिकरण, वितरण तथा ग्राहक सेवा निर्देशनालय, प्रादेशिक कार्यालय, विराटनगर (यसपछि "द्वितीय पक्ष" भनिएको) लाई यसपछि संयुक्तमा पक्षहरु भनिएको, प्रथम पक्षको आर्थिक वर्ष २०७७।०७८ को नीति तथा कार्यक्रममा आगामी २ वर्ष भित्र प्रदेश नं.१ भित्रका सम्पूर्ण घरहरुमा विद्युत सेवा पुर्याई प्रदेश नं.१ लाई उज्यालो प्रदेश घोषणा गर्न नीति रहेको र द्वितीय पक्षको कार्यक्षेत्र प्रदेश नम्बर १ भएको हुनाले जल विद्युत संग सम्बन्धित प्रदेश १ सरकारको स्विकृत वार्षिक कार्यक्रममा रहेको कार्यहरुअगाढी बढाउन आर्थिक तथा प्राविधिक पक्ष आदान-प्रदान गर्न सहमत छन् ।

प्रथम पक्ष १ नं. प्रदेश सरकारको मन्त्रालय रहेको तथा द्वितीय पक्ष नेपाल सरकारको स्वामित्वमा रहेको सार्वजनिक संस्था भएकोले विद्युत सेवा विस्तार कार्यको लागि निम्न लिखित शर्तहरुका अधिनमा रही सम्भौता गरीएको छ ।


शर्त-१

क. जल विद्युतिय उर्जा संग सम्बन्धित कार्यलाई सहज र समन्वयात्मक रूपमा संचालन गर्न प्रदेश १ भित्र विद्युत विस्तार कार्यको स्थान छनौट गर्न, विद्युत विस्तार कार्यको अनुगमन, मूल्याङ्कन गर्न र यसमा आइपर्न समस्याहरु समाधान गर्नका लागि तपसिल बमोजिमको एक समन्वय समिति रहनेछ ।

- १ भौतिक पूर्वाधार विकास मन्त्रालयको सचिव-संयोजक।
- २ नेपाल विद्युत प्राधिकरण, वितरण तथा ग्राहक सेवा निर्देशनालय, प्रदेश नं. १ प्रादेशिक कार्यालय, विराटनगर, प्रादेशिक प्रमुख -सदस्य।
- ३ आर्थिक मामिला तथा योजना मन्त्रालयका अधिकृत प्रतिनिधि-सदस्य।
- ४ नेपाल विद्युत प्राधिकरण, वितरण तथा ग्राहक सेवा निर्देशनालय, प्रदेश नं. १ प्रादेशिक कार्यालय, विराटनगरका प्राविधिक डिभिजन प्रमुख-सदस्य।
- ५ नेपाल विद्युत प्राधिकरण, वितरण तथा ग्राहक सेवा निर्देशनालय, प्रदेश नं. १ प्रादेशिक कार्यालय, विराटनगरका लेखा प्रमुख-सदस्य।
- ६ भौतिक पूर्वाधार विकास मन्त्रालयका, लेखा अधिकृत-सदस्य।
- ७ मन्त्रालयका जलश्रोत तथा उर्जा विकास महाशाखा प्रमुख-सदस्य सचिव।

ख. समन्वय समितिको बैठकमा संयोजकले आवश्यकता अनुसार विज वा कर्मचारी वा विशेष प्रतिनिधिलाई आमन्त्रण गर्न सक्नेछ ।

ग. समन्वय समितिको बैठक आवश्यकता अनुसार संयोजकले बोलाउन सक्नेछ ।



शर्त-२

क. प्रदेश नं. १, प्रदेश सरकार, भौतिक पूर्वाधार विकास मन्त्रालय "प्रथम पक्ष" बाट जल विद्युत उर्जा प्रसारण लाईन विस्तार गर्नु पर्ने स्थानहरूको छनौट सम्बन्धीय समितिको सिफारिसमा प्रथम पक्षले गर्नेछ।

शर्त-३

क. छनौट भएको स्थानहरूमा विद्युत विस्तार गर्ने कार्यको लागत अनुमान सम्बन्धित विद्युत वितरण केन्द्रवाट तयार हुनेछ र उक्त लागत अनुमानमा कन्टेन्जेन्सी रकम वढीमा ३ प्रतिशतसम्म हुनेछ।

ख. द्विविधीय सहमतिको कुनै पनि खरिद कार्यको प्रकृयामा प्रथम तथा द्वितीय पक्षको प्रचलित आर्थिक प्रशासन विनियमावली, सार्वजनिक खरिद ऐन नियमावली तथा आर्थिक प्रशासन नियमावली २०६८ (संशोधन सहित) बमोजिम हुनेछ।

शर्त-४

क. खरिद समझौता सम्पन्न भए पश्चात द्वितीय पक्षको माग रकमको आधारमा प्रथम पक्षले पहिलो किस्तामा पेशकी स्वरूप द्वितीय पक्षको धरौटी खातामा पठाउनेछ। कार्य प्रगतिको आधारमा द्वितीय पक्षले माग गरे अनुसारको थप रकम प्रथम पक्षले द्वितीय पक्षलाई निकासा दिनेछ।

शर्त-५

क. गरेको संझौता अनुसारको सम्पूर्ण कार्यहरु सम्पन्न भए पश्चात सम्पन्न भएको कामको नाप जाँच गरी काम र खर्चको विवरण प्रमाणित गरी खर्च हुन नसकेको रकम तथा पेशकी फछर्योट गर्न बांकी भएमा आर्थिक वर्षको मसान्त भित्रमा काम सम्पन्न गरी पेशकी फछर्योट गर्नु पर्नेछ।

शर्त-६

क. संझौता अनुसार खरिद कार्यको नापी अभिलेख राख्ने, लेखा राख्ने, आर्थिक अनुशासन कायम गर्ने, लेखा परीक्षण गर्ने र बेरुजु फछर्योट गर्नेसम्मका जिम्मेवारी द्वितीय पक्षमा रहनेछ।



शर्त-७

- क. ठेक्का समझौता गर्दा सम्बन्धित आर्थिक वर्षको मसान्त भित्रमा काम सम्पन्न गर्ने गरी गर्नु पर्नेछ ।

शर्त-८

- क. द्वितीय पक्षवाट संझौता अनुसार हुने सम्बन्धित कार्यको सुपरिवेक्षण, अनुगमन र गुणस्तर नियन्त्रण कार्यको सम्पूर्ण जिम्मेवारी र दायित्व द्वितीय पक्षमानै निहित रहनेछ ।

शर्त-९

- क. सम्पन्न भएको कामको चौमासिक रूपमा प्रगति विवरण द्वितीय पक्षले प्रथम पक्षलाई पठाउनु पर्नेछ ।

शर्त-१०

- क. प्रथम पक्षलाई आवस्यक जलविद्युत तथा प्रसारण विस्तार संग सम्बन्धित प्राविधिक अध्ययन अनुसन्धान तथा परामर्शहरूमा द्वितीय पक्ष वाट आवस्यक सहयोग हुनेछ। द्वितीय पक्ष वाट सो संग खरिदकार्य गर्नु परेमा उल्लेखित सम्बन्धित शर्तहरूको परिधिभित्र रहि कार्य गर्न सक्ने छ र कार्य प्रगतिको आधारमा द्वितीय पक्षले माग गरे अनुसारको रकम प्रथम पक्षले द्वितीय पक्षलाई निकासा दिनेछ ।

शर्त-१०

- क. "प्रथम" तथा "द्वितीय" दुवै पक्ष विच जलविद्युत तथा ऊर्जा प्रसारण लाईन विस्तार संग आएका समस्याहरूमा एक आपसमा छलफल समन्वय गरी समाधान गर्ने तर्फ पहल गर्नेछन्।

शर्त-११

- क. समझौता पत्र हस्ताक्षर भएको मिति देखि लागु हुनेछ ।

शर्त-१२

- क. यस समझौता पत्रको कार्यान्वयनको लागि पक्षहरु माथि तोकिएका आ-आफ्ना दायित्वमा पूर्ण रूपमा जिम्मेवार हुनेछन् । साथै, यस समझौतामा उल्लेखित कार्यहरु कार्यान्वयनका लागि नियमित रूपमा छलफल र अन्तरक्रिया गर्नेछन् ।
- ख. यो समझौता पत्रमा संशोधन गर्नु परेमा पक्षहरूको लिखित सहमतिमा गरिनेछ ।
- ग. पक्षहरु विच आइपरेका विवाद समन्वय समितिले शान्तिपूर्व तवरले समाधान गर्न नसकेमा मध्यस्थता (प्रचलित मध्यस्थता ऐन कानून) मार्फत पक्षहरूले विवादको निरूपण गर्नेछन् ।



प्रबोधार विकास मंत्रालय
प्रदेश निवार १
विराटनगर, बैपाल



प्रथम तथा द्वितीय पक्षले माथि उल्लेखित प्रावधानमा सहमत भई १ नं. प्रदेश सरकार भौतिक पूर्वाधार विकास राज्यमन्त्री श्री अम्बिर वावु गुरुङज्यूको समुपस्थितिमा सक्रल पत्रमा हस्ताक्षर गरी एक/एक प्रति लियौं दियौं ।

भौतिक पूर्वाधार विकास मन्त्रालयको तर्फवाट	नेपाल विद्युत प्राधिकरणको तर्फवाट
हस्ताक्षर 	हस्ताक्षर
नाम: मोहन कुमार शाक्य	नाम: श्रीराम राज पाण्डे
पद: सचिव	पद: प्रादेशिक प्रमुख विराटनगर
मिति: २०८०/१०/१५ द्वितीय सचिव	मिति: प्रादेशिक प्रमुख



साक्षीहरु:

नाम: रमेश उ. पट्टल पद: अधिकारी उपायक मिति: २०८०/१०/१५	नाम: लालबहादुर भण्डारी पद: ३५ - विदेशी कार्यालय मिति: २०८०/१०/१५
---	--